



ጠሥራት

መጋቢት 2015 ዓ.ም.ፌ. ጎታም ቍ.89 ካቶሊካዊት ቤት ጽሕፈት ሰበሻ ኣሥመራ (ካ.ቤ.ሰ.ኣ.) Catholic Secretariat - Eparchy of Asmara (CSEA)

□ □ □ □ □ □ □ □
(□□□□ □□□□ □□□)



“ኣ ቅድስቲ ስድራፓ ኢየሱስ። ማርያም ዮሴፍ፣ ንስድራቤታትና ጎጃን ፍልልይን ከምዘየጥቅዑን ፣ እተን ብዝኾነ ምኽንያት ዝተጎድኡን ዝቆሰላን ከኣ ቅልጡፍ ፈውስን ምጽንፍዕን ከምዝረኽብ ግበሩ።”

ሃለዎት ስድራቤት

ናይ ወለድን ዓባይቲ-ዓድን መዝነት፣ ኣብ ልዕሊ ደቆምን ንኡስ ወለዶን ዘለዎም ጽልዋን ሓላፍነትን ብዝተፈላለዩ ኣገባብ፡ እንተ ብመራኸብ-ብዙጥን እንተ ግዜኡ ብዘምጸኦ ናይ ኣገልግሎትን ናይ መንእሰይ ኮነታትን...ተሽራሪፉ ጥራሕ ዘይኮነስ ፈጸሙዎን ዝተረፈ ይመስል። ንሕና እንብሎም ግን ወላኳ እቲ ንቡርን ባህርያውን መዝነትኩም ዝተመንዛዕኩም ኮይኑ እንተተሰመዓኩም፣ ኢድኩም ከትህቡ ግን ኣይግባእን። ሕጂውን ናይ መሪሕነትን ኣብነትን፡ ናይ ዕርቅን መንጎይንነትን... ኣገባብ ከትሕዙ፣ ብግዜያዊ ጣዕምን ምቕትን ከይትምለኹን፡ ንዚመጽኦ ኣማዕዲኹም ከትጥምቱ፣ ንስድራቤት ኣድሕኑ ንብለኩም። ድሕነት ስድራቤት፡ ድሕነት ሃገር እዩ።



እቲ “ሓውኻ ኣባይ ኣሎ?”ዚብል ሕቶ፣ ብፍላይ ንስድራቤት ኣብ ስድራቤት ንዚፍጸም ኮሉ ዚርኢ እዩ፣ ከመይሲ ኅውነት ዚፍጠረሉን ዚዓብየሉን ዚዕንብበሉን ባይታ ስድራቤት እዩ። ቤተክርስቲያንውን መሠረታ ኣብ ስድራቤት እዩ።

“... ስድራቤት መሠረት ኅብረተሰብ እዩ። ኣብዛ ስድራቤትዚኣ ወለዶታት (ዓባይትን ናእሽቱን) ይራኸቡ፣ምስ ናይ ማኅበራዊ ናብራ ግድነታቶምን ግቡኣቶምን ኣወሃሂዶም፣ ውልቃዊ መሰላቶምን ግቡኣቶምን እናማዕበሉ፣ እናበሰሉ ንኪኹዱ እተኸእል፣ ብሓባር ዚነብሩላ ተቅዋም እዮ”³³ ስለዚ ንስድራቤትን ንናይ ቃልኪዳን ሃለዎትን ንምድሓን፡በቲ ቅኑዕ መንገዱ ከምትሰጉም ምግባር የድሊ።³⁴

(ኣባይ ኣሎ ሓውኻ ቁ.21)

ቃል ኣምላኽ (ቃለ-እግዚአብሔር)



**“እግዚአብሔር ኣብ ቅዱስ መጽሓፍ ብሰብን። ከም ጠባይ ወድሰብን እዩ ዝተሃረብ።”(Dei Verbum 12)
“እዝንኹም ናባይ ጽላውኸም ንዑ ስምዑ ብሕይወት ክትነብሩ ኢኹም።”(ኢ.ሳ.55#3)**

‘ቃል’ ዝሰማዕን። ዝረኣን። ዝሕሰብን። ዘረባ ብምዃን። ብእዝን። ብዓይን። ብስምዒትና ሓሊፉ። ናብ ልቢ እዩ ዝሰግርን። ቀጺሉ ከኣ ብድላይና ኣቢሉ ንውሳኔና ተቐጻጺሩ ንሕይወትና ሓደ (እወንታዊ ወይ ከኣ ኣሉታዊ) ጽልዋ ዘሕድር ኩነት እዩ። ቃል ከኣ ናይ እግዚአብሔርን ናይ ሰብን ኢልና ኣብ ክልተ ንኸፍሎ፡ ናይ ሰብ ይኹን ናይ ኣምላኽ ቃል ኣዘዩ ሓያል እዩ። “ብመጀመርያ ቃል ነበረ። እቲ ቃል ከኣ ኣብ ኣምላኽ ነበረ። እቲ ቃል ከኣ ኣምላኽ ነበረ። ብኣኡ ኩሉ ተፈጥረ። ካብቲ ዝተፈጥረ ዘበለ ከኣ ብዘይካ ብኣኡ። ሓንቲካ ዝተፈጥረ የልዎን፣ ሕይወት ኣብኡ ነበረት እታ ሕይወት ከኣ ብርሃን ሰብ ነበረት። ብርሃንውን ኣብ ጸልማት የብርህ። ጸልማት ግን ኣይሠዓርን”(ዮ.ሓ.1።1-5)።

ቃል ሰብ ከምቲ ናይ ኣምላኽ ቃል ሕይወት ከመሓላልፍ ምሉእ ‘ተኸእሎ’ ኣለዎ። ናብ ‘ተኸእሎ’ ዘዘምብለና ማለት ብምልኣት ‘ቃል ሰብ ቃል ሕይወት እዩ ክንብል ዘየኸእለና ምኽንያት እንታይ እዩ እንተበልና። ብኣሉታዊ ገጹ። ቃል ሰብ ቃል ምፍልላይን ሻቕሎትን። ቃል ተሰፋ ቁርጻትን። ቃል ሞትን ከኸትልን ስለዝርከብ። ብተግባር’ውን ከምኡ ዝኸውንን እዩ። ስለዚ ቃል ሰብ ቃል ሕይወት ወይ ከኣ ብኣንጻሩ ቃል ሞት ኮይኑ ክድመጽ ይከኣል ማለት እዩ። እዞ ኣነ ከም ሰብ መጠን ነየናይ ቃል እዩ ዘድምጽ? ኢልና ክንሓትት። እዋናዊ ኣገዳስነት ዘለዎ እዩ።

እቲ ውሩይ ናይ ሥነ-ኣእምሮ ምዑር ሰግሙንድ ፍሮይድ ብዛዕባ ቃል እንክሃረብ። “Your words have a magic power. They can bring you either the greatest happiness or the greatest despair; they can transfer knowledge from teacher to student.” ማለት ቃላትካ ሓደ ዝማርኽ ሓይሊ ኣለዎም። ዝዓብየ ታሕንዕ ወይ ከኣ ዝዓብየ ንያትካ ምዕራብ ከምጽኣልካ ይኸእል እዩ። ቃላት ካብ መምህር ናብ ተመሃራይ ፍልጠት ክሰጋግሩ ይኸእሉ። ብእወንታዊ መግለጺኡ ከኣ ቃላት ናይ ሓድነትን ናይ ሕብረትን መሣርሒ ምዃኖም ይግለጹ። ንኣብነት።- “Words are instruments for achieving union with others. They are the instruments of our relationship. ማለት ቃላት ምስ ካልኣት ሰባት ሓድነት እንዓትረሎም መሣርሒ እዮም።”(J.Maurus) ብኣንጻሩ ከኣ ብቃላትና ጌርና ንፊናጠርን ኣብ ዝኸፍኦ ኩነት ናይ ፍልልይን ንበጽሕ ኢና። “ቃል ሕይወትን ቃል ሞትን ኣብ ኣፍኩምን ኣብ ልብኹምን ኣዘዩ ቀረባኹም እዩ ዘሎ፣ ስለዚ ብሕይወት ምእንቲ ክትነብሩ።

ምእንቲ ክትነብሩ። ንሕይወት ምረጹ ኢኹም።(ዘዳ.30።11-19 ረአ።)

ቃል ናይ ሰብ ከምዚ እንክብ ኮነ። ኣብ ናይ ኣምላኽ ከ ደኣ?

ቅድሚኡ ኩሉ። ቅዱስ መጽሓፍ ከምቶም ካልኣት ተራ መጻሕፍቲ ዘይኮነስ። ፍሉይ ኣኸብሮት ዝወሃቦ ከምዝኾነ ምፍላጥ ይግባእ። ቅድስቲ “ቤተ-ክርስቲያን ከምቲ ንሥጋ ክርስቶስ እተኸበረ። ከምኡውን ንመለኮታዊ ጽሑፋት ኩሉ ግዜ ኣኸቢራቶ እያ። ብዘይ ምቁራጽ ከኣ ብፍላይ ኣብ ሥርዓተ- ሊጦርጊያ። ካብቲ ናይ ቃል እግዚአብሔርን ሥጋ ክርስቶስን ዝኾነ መአዲ ሕይወት ዝህብ እንጌራ ንርእሳ እናተመገበትን ምእመናናውን ምእንቲ ክምገቡ ተቐርቡሎም እያ።”(Dei Verbum 21)

ቃል ኣምላኽ ኩሉ ግዜ። ቃል ብርሃን። ቃል መንገዲ። ቃል ምጽንናዕ። ቃል ሓቂ። ቃል ሰላም። ልዕሊ ኩሉ ከኣ ቃል ሕይወትን ምንባርን እዩ። “ቃልካ ንስጉምተይ መብራህቲ። ንመንገደይ ብርሃን እዩ።” (መዝ.119።105) በዚ ከኣ ብሓቂ ክበሃግ ይግባእ።

“ቃልካ ኩሉ ግዜ ቅነዕ እዩ። ኣእምሮ ሃበኒሞ ብሕይወት ክነብር እዩ።” (መዝ.119።144) ኣብ ዘፍጥረት ከም እነንብብ። እግዚአብሔር ብቃሉ ንሰማይን ትሕዝቶ ሰማይን። ንምድርን ትሕዝቶ ምድርን ብምሉኡ ብመለኮታዊ ሓይሊ ቃሉ። ናብ ህላዌ ዝጸውዔ ምኳት ንግንዘብ። “ብርሃን ይኹን በለ። ጠፈር ይኹን በለ። ማያት ይተኣከብ በለ።..... ኩሉ ከኣ ከምቲ ዝተባህሎ ኮነ።”(ዘፍ.1።1-) ናብ ህላዌ ምምጻእ እቲ ዝዓበየ ኣብ ታሕጺን እንሳተፈሎ ብርእሱ ምንባር እዩ። እዚ ከኣ ፍሪ ዘረባ ናይ ኣምላኽ እዩ። እቲ ዝበሃግ ዘሎ ባህጊ። ምስዚ ወሃቢ ሕይወት ዝኾነ ቃል ናይ ኣምላኽ ጥቡቕ ዝኾነ ዕርክነት ምፍጣር እዩ። እዚ ከኣ። ንቃል ኣምላኽ ብምንባብ። ዝያዳ ከኣ ፍቕሪ ንባብ ቃል ኣምላኽ ብምጥራይ እዩ።

ብንጽር ንምዝራብ። ኣብ ንባብ ቃል ኣምላኽ ሕመቕ ኣሎና። ብዘይ ምኽንያት ኣይኮንኩን ነዚ ዝብሎ ዘለኹ። ከመይሲ ስለምንታይ ደኣ ካልኣት ዝያዳ ይነፍዑ? ብሕይወት ይንበሩም ኣይንበሩም ብዘየገድሱ። ስለምንታይ ተቐላጢፎም ናእሸቱ ከይተረፉ ኣብ ንባብ ቃል ኣምላኽን ንካልኣት ኣብ ምስባኹን ይነጥፉ? ስለምንታይ ምዕራፋት ንምጥቃስን ብርእሶም ዝሕዘምን? ቡቲ ናትና ወገን እንተተረኣናዮ ከኣ። ብቀንዱስ ስለምንታይ ኢና ንቅዱስ መጽሓፍ ከምቲ ካባና ክፍለ ዘይብሉ ኣቕሓ ጌርና ዘይንወስደ? ር.ሊ.ጳ. ኣቦና ኣባ ፍራንቸስኮ “ንቅ.መጽሓፍ ኩሉ ግዜ ምሳና ክንግልጸ ይግበእና።” ክብሉ የገንዘቡና። ቅ.ሓዋ.ጳው. እውን “ነቲ ሰላም ዝህብ ወንጌል ኣብ ኣእጋርኩም ከም ኣሳእን ብምእታው ተዳሊኹም ደው በለ።..... ናይ መንፈስ ቅዱስ ሰይፊውን። ማለት ቃል ኣምላኽ ሓዘ።”(ኤፌ.6።15-17):

“እቲ ቃል ሰብ ኮነ። እጋን ሓቕን መሊኡም ከኣ ምሳና ተቐመጠ።”(ዮሐ.1።14)‘ቃል ሥጋ ኮነ። ወጋደረ ላዕሌኑ።-

ምስ ተጠመቕና። ስምናን ስም እምነትናን ካባና ኣይፍለያን እየን። ከመይ ኣባና ምስ መንነትና ስለዝተወሃሃደ። እዩ። ነቲ ናይ እግዚአብሔር ቃል ከኣ። ኣባና እንተ ኣሕዲርናዮ። ብሓቂ ከምቲ ዝግብእ ብባህግን ብእስተንትኖን ኣብ ሓሳብና። ኣብ ልብናን ነቲ ሥጋ ዝኾነ ቃሉ ከኣ ብሱታፊኡ ኣብ ሕይወትና ክነወሃህደ ምስ እንረከብ እዩ እቲ ‘ወጋደረ ላዕሌኑ’ ክኾነልና ዝከኣል። ከምቲ ንሓደ ዘሕገስ ናይ ሰብ ወይውን ዘደቕስ ወይ ዘሕዝን ቃል ምስ ሰማዕናዮ ካባና ዘይንፈልዮ። ነቲ ሕይወትን ሰላምን ዝህብ ቃል ኣምላኽ ከኣ። ብዝሃደ መልክዑ ኣባና። ኣብ ልብናን ኣብ ዓጽሙ-ደምናን ክከሕድሮ ይግበእና።

ቃል እንተ ኣሎ ኮይኑ። ምስማዕ ክህሉ ከኣ ግድነት እዩ። “ኣነ ነቲ እግዚአብሔር ኣምላኽ ዝብሎ እሰምዕ ኣለኹ። ንሕና ናብ መንገዲ ዕሽነት እንተ ዘይተመለሰና። ንሱ ንኣና ንሕዝቡ ሰላም ኣተሰፍዩና ኣሎ።”(መዝ.85.8) “ንቃልካ ከስተንትንሲ ምሉእ ለይቲ ነቐሐ እጋድር። ኣ እግዚአብሔር መሓሪ ኢኻሞ። ጸሎተይ ስማዕ። ከም ቃልካ ከኣ ብሕይወት ኣንብረኒ።” (መዝ.119።148-149) ንቃሉ ምስ ሰማዕካ ነቲ ቃል ምስ ሕይወትካ ምውሃዱ። ማለት ናብቲ ንእግዚአብሔር ዘሕገስ ዝተለወጠ ሕይወት ንምብቃዕ እዩ ዝሕግዝ።

ረብሓ ንባብ ቅዱስ መጽሓፍ።-

ንቃል ኣምላኽ /ቅዱስ መጽሓፍ/ ምስ ኣንብብና ወይ ምስ ሰማዕናዮ። ንሕይወትና ከይተንከፈ. ኣይሓልፍን። ቅዱስ ሓዋርያ ጳውሎስ ኣነጻፋዎ ኣሎ። “ብመንፈስ ኣምላኽ ዝተጻሕፈ. ቅዱስ መጽሓፍ። ንትምህርቲ። ንተግሣጽ። ንምእራም። ቅነዕ ናብራ ንምምሃር ይጠቅም።” ይብለና። (2ጢ.ዋ.3።16-17) ምስዚ ከኣ።-

ወናይ ልምዲ እዩ። ኣብ መለኮታዊ ግልጸት ጸጋ ናይ ኣምላኽ የሳትፈና። ኣብ መንፈስ ሓቂ የእትወና። እቲ ቃል ብዝእዝዞ ኩነት ምስ እንሳግዝ። ናይ ድንኳት ረብሓ ንረኸበሉ።

ኣብቲ ዝጽልምተና ግዜ ብርሃን ይኾነና። “እቲ ኣብ ጸልማት ዝነብር ሕዝቢ ብርሃን ረኣየ።”(ኢ.ሳ.9.2) “ብርሃን ሓቂ ናብ ዓለም መጽኢ...ነቶም ዝተቐበሉዎ ዘበሉ ብስሙ ንዝኣመኑ ኩሎም ግና። ውሉድ ኣምላኽ ክኾኑ ሥልጣን ሃቦም።”(ዮሐ.1።9-12)

ኣብ ተስፋ ቁርጻትና እንደኸመሉን እንሕለለሉን የተባብዓና። “ምውታት ሕዝብና ሕያዎን ክኸዕኑ። ራሳታቶም ከኣ ክትንሥኡ እዮም።...እግዚአብሔር ነቶም ቀድሞ ዝሞቱ ሕያዎን ክገብርም እዮ።”(ኢ.ሳ.26።19)፤ “እግዚአብሔር ንድኹም ኃይሊ ይውስኹ። ንዝተሓለለ ከኣ ብርታዕ ይህቡ። ኣንብዝ ይደኸሙን ይሕለሉን። ኣባጽሕ ሰንከልከል ኢሎም ይወድቁ። እቶም ንእግዚአብሔር ዝጸበዩ ግና ኃይሎም ይሕደስ። ከም ንሥሪ ብኣኸናፍ ይድይቡ። ይጎዩ። ይኸዱ።” (ኢ.ሳ.40።30-31),

ኣብ ሓዘናን የጸናንዓና። “ንሕዝቢ ዘጸናንዑ ይብል ኣምላኽና። እወ ንሕዝቢ ዘጸናንዑ። ጸባሊም ከምዝተወድኦ ኣበሳኣም ከም ዝተጋደገ ንገሩምም።”(ኢ.ሳ.40።1-2። “እግዚአብሔር ከምዚ ይብል ኣሎ። ኣነ እየ ዘጸናንዓኩም።”(51።12) “ኣብ ራማ ድምጺ ዋይዋይታ። እወ ድምጺ መሪር ብኸያት ተሰምዑ። ደቃ ስለዝተወድኡ ራሃል ትበኪ ኣላ። ምድባሳውን ኣበየት። ይኣኸለኪ ኣይትብከዩ። ንብዓትኪ ድረዚ።...ደቅኺ ንዓድኺ ክምለሱ እዮም። ኣነ ኣግዚአብሔር ተሃሪብ ኣለኹ።”(ኤርም.31።15-17)።

ኣብ ምፍልላይና ናብ ዕርቅን ሰላምን ይጽውዓና። “ኪድ ምስ ኃውኻ ተዓረቕ።”(ማቴ.5.24)። “ንብጸይካ ከም ነፍሰኻ ኣፍቅር። ነንሓድሓድኩም እንተ ተናኸሰኩምን ተባላዕኩምን ግና ነንሓድሓድኩም ከይትጣፍኡ ተጠንቀቁ።”(ገላ.5።14-15)። “ንሓቂ እናተኣዘዘኩምዎ። ግብዝና ንዘይብላ ፍቕሪ ኣጎዋት ነፍሰኹም ስለ ዘጸርየልኹም ብንጽሕ ልቢ ነንሓድሓድኩም ተፋቕሩ።”(1ጵጥ.1።22)

ንብይንና ኮይንና ኣብ ዝስመዓና ሰዓት “ምላኻትኩም እየሞ። ኣይትፍርሑ። ኣነ ኣምላኽኩም እየሞ ኣይትሸበሩ። ከበርትዓኩም ። ክረድኣኩም ቦታ ኃይል የማይይቲ ኢደይውን ክድግፊኩም እየ።”(ኢ.ሳ.41።10)

ቅንኣት ነፍሳትን መንፈስ ሓዋርያውነትን የሕድረልና። ንልዑል ስሙ ናብ ካልኣት ከም ዝባጸሕ ምግባር እዩ። “ናብ ኩሉ ዓለም ኪዱ፤ ንብዘሎ ፍጥረት ከኣ ወንጌል ስበኹ።”(ማር.16።15)

ምስ ኃግእና ብሳልና ከም እንውቀስን እንጽጸትን። ብምሥጢራ-ንሥሓ ከም እንልወጥን ይገብረና። “ካባኻትኩም እቲ ኃጢአት ዘይብሉ ቅድም እምኒ ይደርብዮላ።...ንሳቶም ግን ነዚ ምስ ሰምዑ። ብሳልናኦም ተረትዑ።”(ዮሐ.8።7-9) “ሽዑ እቲ ኃጥእ ናብ ልቡ ተመሊሱ። እንጌራ ዝተፎም ኣገልገልቲ ናይ ኣቦይ ክንደይ እዮም። ኣነ ግና ኣብዚ ብጥሜት እመውት ኣለኹ። ተንሢኤ ደኣ ናብ ኣቦይ ክኸይድሞ። ኣቦ ኣብ ቅድሚ ሰማይን። ኣብ ቅድሚኻን ኃጢአት ገበርኩ። ደጊም ወድኻ/ንልካ/ ክበሃል ኣይበቅዕን እዩ። ከም ሓደ ከም ገላውኻ ግበረኒ።...”(ሉቃ.15።17-24) ናብ ምባል የብጽሓና። እዚ ምሥጢራ-ነዝይ እንድዩ። በዚ ኣቢልና ፍትሓት ተቐበልና ከኣ። ብሓቂ ኢና ንመሓር። ብሓጸፍ ናብ ጽኑዕ ርክብ ምስ ኣምላኽን ሰብን ናብ ሓቀይና ኣምልኽን ስግደትን። ሱታፊ ቅዱስ መሓዱን ይመርሓና። (ዮሐ.6።25-59)በዚ ከኣ ንሕይወት ንክንውንና ንበቅዕ።

ይቅጽል.....

ኣባ ሃይለ ተስፋ-ማርያም (ው-መ) ዘማኅበራ-ልኡካን (ላህሪስት) ጥሪ 2007 ግዕዝ /2015 ፈረ/

ዓመተ ውፋይ ሕይወት

ውፋይ ሕይወት ሕይወት ትንቢታዊ ምስክርነት እዩ (ብአባ ግርማይ ኣብርሃ)

ሓዲስ ኪዳን “ዲዩናሚክ” ዚብሎ “ሓይሊ ሕይወት” ማለት እምነት እንተልዩ እዚ ብወገኑ ዝበርተዎ እምነትዩ ዘለዎልን ዘንቅልን፤ ተአማንን ተቐባልን ትኸውን ማለትዩ።

2. ንክርስቶስ ዝጠመተ ሕይወት፤

እቲ ካል ኣይ መንፈስ ትንቢት ዚግለጸሉ መደብ ውፋይ ሕይወት፤ ኢየሱስ ክርስቶስ ክትጥምት ምኽኣል እዩ፤ ሕይወት ኩሉ ናይቲ ዘይረኣ እግዚአብሔር -አቦ መግለጺ ከም ምጻኑ መጠን (ዮሐ.1።18) ነኣኡ ምጥማት ማለት እዩ። ውፋይ ሕይወትናይ ሓደ ብግዙፍ ዓይኒ ዘይረኣ ምልክት መምልከቲ ወይ መሓበሪ (መጋበሪ) እዩ። ስለዚ ነኣኡ ምጥማት ወይ ንውፋይት ኣይኮንካን እትጥምት፤ በኣኡ ኣቢልካ ኢየሱስ ክርስቶስ ብምትጥምት ከምተሓስብ ዚገብር እዩ። ሓደ ምሁር (Jean Claude Guy) ምውፋይ ሕይወት “ዝኸሪ ወንጌል” ወይ “ወንጌላዊ ዝኸሪ” (Memoria evangelica) ኪብሎ ይፈቱ። ንወንጌል ዘዘኸር ፤ ንእኡ ከም ተሓስብ ዚገብር እዩ። ምእንቲዚ ኸኣ እዚ ናይ ውፋይት መደብ ናይ ሕይወትን ተግባራትን ቃላትን ኢየሱስ ሕያው ዝኸሪ ወይ መዘኸሪ እንኪኸውን ጥራሕዩ ኣብ ቤተክርስቲያን ሓደ እጃም ኪዓምም ዚኸእል፤ ማለት ውፋይት ኣብ ቤተክርስቲያን ኮይኖም፤ ነቲ ኩሉ ኢየሱስ ኣብ መንጎ ደቅሰብ ብመደብ ሥጋ ዝገብሮ ዝብሎ ዝኸኖ ኩሉ ኪዘክርዎን ኪነብርዎን ኣብ ሕይወቶም ከሥርጹዎን ይርከቡ።

እዞም ብጎይታ ዝተጸውዑ ውፋይት እምበር “ኣብ ምኽታሉ ዝተጸምዱ እዮም፤ ናይ ውፋይት ሕይወት ቀንዲ ሕግን መምርሕን ከኣ እዚ ኢየሱስ ምኽትታል ኢዩ። ኣብዚ ዝበለ ጉዕዞ ከኣ ኣሠር ኢየሱስ ኪረግጹ ስምዒታቱ ሓሳባቱ ኪሕዝ ተግባራቱ (ፊልጵ 2።5) ኪፍጸሙ ይጽዕሩ፤ በዚ ኸኣ በቲ “ምስኡ ምጻንን” ኣብኡን በኣኡን ዚነብሩ፤ በኣኡ ዝተቐርጹ መልክዑ ዝለበሱ ይኾኑ”።

ነዚ መሥርዕ መልክዕን ሕይወት ኢየሱስ ብምሓዝ ወይ ንምሓዝ ብምጽግር “ምልክት” ይኾኑ ናይ ወንጌል ዝኸሪ ይኾኑ። በዚ ኸኣ ኣምላኽ ንጹሕ ገይሩ ንዝፈጠሮ ነቲ ሓቀይና ሰብ ከመልክቱ ማለት እዩ፤ (ምልክቱ ኪኾኑ ይርከቡ፤ ቆላ 1።15-17)፤ እቲ ኢየሱስ ብሕይወቱ እናመሃረ ኣብዚ ዓለምዚ ኪግህዶን ኪገልጸን ዝደለዩ (ቲቶ 2።11-12) ሰብ ኪኾኑ፤ እዩ ዚደሊ።

ምእንቲዚ እምበር ሕይወት ውፋይት ንክርስቶስ ዘመልክት፤ ነኣኡ ዚጥምት፤ ከምኡውን ነቲ ሓቀይና ሰብኣውነት ሕይወት ክቐርበልና ምልኣት ሰብኣውነት ምጻኑ፤ እቲ ዝበለጸ ጥበብን ክእለትን ምጻኑ ከረጋግጽ እዩ።

ኢየሱስ ንርእሱ ምልክት (ንኻልእ) ኮይኑ ኪርከብ ከሎ፤ ካብ ኣንነቱ ወጺኡ ንርእሱ ብግልጻይ ኣካል (ወድሰብ) እናሰመየ ስለዝኾነ፤ ኣብ ውፋይ ሕይወት ድማ ኣንነት ርእሰኻ ምጥማት ወይ ንማኅበርካ ምጥማት ቦታ የብሉን...።



ብሓጺሩ ካብቲ “ክንከውን” ማለት “ንምጻን” እንጽዕሮ፤ ነቲ ናብ ካልእ ከንመሓላልፎ እንደሊ፤ ንክንነብሮ እንገብሮ እንገብሮ ጸዕሪ ተዓብሊሉ ኪህል እዩ፤ ስለዚ ቅድሚ “ምሃብ” “ምጻን” ዚብል ኪቐድም ኣለዎ።

ኣብ ክርስትና እዚ መልክዕን መሥርዕን ወይ መደብን ኣገባብን (form) ካብቲ ትሕዝቶ (content) ዚሓምቅ ወይ ኣትሒትካ ዚረኣ ኣይኮንን፤ ስለዚ ከኣ ናይ ሓደ ክርስትያን ኣቀራረባኡ ምስቲ ትሕዝቶ ስራሖ ኪሰማማዕን ኪሳን ኣለዎ፤ ኣቀራረባኻን ኣገባብኻን ናይ ወንጌል ቅድን መንገድን ዘይተኸተለ እንተኾይኑ፤ ቅኑዕ ብቐዕን ዝትሕዝቶኡ ክርስትያናዊ ምስክርነት ምምሕልላፍ ዘይከኣል እዩ፤

ሎሚ ኣብ ቤተክርስቲያን እዚ ሓቅዚ ተኸዊሉ ከይህሉ ዘዩፍርሕ ኣይኮንን፤ ምእንቲዚ ስለምንታይ ብመንፈሳውነት ዘይሰጎምና? ስለምንታይ ዘይተቐደስና ምባል ዋጋ የብሉን፤ ኣብ ሕይወትና ንምስክርነትና ዘህስስ እናፈጸምና። ንወንጌል እናቐሰልና። “እንታይ ኮይንና ኢና”? ክንብል የብልናን። ነብያት ዚግምገሙ ዝነበሩ፤ በቲ ዚብልዎን ዚፍንዎዎን ጥራሕ ኣይነበረን፤ ካብቲ ናይ ሕይወቶም ቅድን መንገድን ብቐንዱ፤ እቲ መንፈሳዊ ትኩርነትን ብስለትን ይርከብ ከምዝነበረ ግሁድ እዩ።

እንተኾነ ሓደ ከነስተውዕለሉ ክንጥንቀቐሉ ዘሎና ጉዳይ ኣሎ፤ ተቐባልነትን ተአማንነትን ክንብል ከሎና እንታይ ማለትና ኢና?

ውፋይት ብኸሎም ወገናት ኪልለዩን ብኩሉ ኪድለዩን፤ ተቐባልነት ኪረኸቡን ኣይንጸበ፤ ኣብ ታሪኽ ተደጋጊሙ ከምዝተራእዩ ናይ ነብያትን ትንቢትን ቀንዲ መግለጺኡ ዘይተሰማዕካ ምጻን ዝተነጸግካ ምጻን፤ ኣብ ውሽጢ ቤተክርስቲያን ኮነ ብቤተክርስቲያን ብቐንዳ ዘየተሰማዕካ ምጻን” (ኢይኮብር ነቢይ...) ዘሎ እዩ፤ ዚነብር እዩ? ስለዚ ከኣ እቶም ውፋይት ሓደ “ንእሽቶይ ተረፍ” ኪኾኑ (ኢሳ.1።9፤ 6።13፤ 19-22) ዚሰምዖም ዘይረኸቡ (ወላ ኣብ ቤተክርስቲያን) ብቐሊሉ ሸለል ዝተባህሉ ኪኾኑ ይኸእሉ፤ እዚ ኣይኮንን እቲ ቐንዲ ጉዳይ፤ ብዚከኣል መጠን እሙናት፤ ንዝሃብዎ ቃልን መብፅዓን ኣብ ምፍጻም ጽኑዓት፤ ንቃል ኣምላኽ ምእዙዛት ኣገልገልቲ (ሉቃ.1።2) ኪኾኑ እንተኸሎም፤ እቲ ካብ ኣእማን ኣመንቲ ከተንሥእ ዚኸእል ዝተረረ ልቢ ኣለስሊሱ...። ብሓጺሩ ነቲ ዚመጽእ መንግሥቲ ኣምላኽን ነቲ ብግዙፍ ዓይኒ ዘይረኣ መንፈሳዊ ነገራትን ከም ዚኣምኑ ዚገልጹን ዘረጋግጹን ኪኾኑ ከለው፤ እዚዩ ኣገዳሲ...። ውፋይ ኣብ ዕለታዊ ሕይወትና ንዝረኣ ንልሙድ ናይ ፍጡራን መደብ ሕይወት እዩ ዚኸተል፤ (ምሳሌ። ሕይወት ንካልእ ሕይወት የማዕብል) ማለት፤ ውፋይ ሕይወት ናይ ሓቂ ሕይወት እንተልዩዎ፤ ንሕይወት ዚኸውን ጥጡሕ ባይታ ስለዚሕሉ፤ እታ ሕይወትቲኣ ክትባዛሕ ክትሰፍሕ ግዲ እዩ።

አስተምህሮታት ጸሎት ታስቦቲ ኪዳነ ምሕረት 2015

ጥራይካ ምጻንካ ድኣ መን ነገረካ

ጸም ቅድሚ ኩሉ ናይ ልቢ ለውጢ እምበር ግዳማዊ ተግባር ጥራይ ከምዘይኮነ የዘኻኸረና፡ ኣብዚ ቅድሚ ፋሲካ ዘሎ ዘመን ጸም ካብ ጥልላት እንተተኸልከልና፡ እቲ ዝተረረ ልብና ምእንቲ ክልሰልሰ፡ ተግባራትን ተነሲሕናን ድማምስ ኣምላኽናን ምስ ብጻይናን ምእንቲ ክንዕረቕ ኢና ጸም፡ ጸሎት፡ ምጽዋት፡ ከነዘውትር ዝግብእና፡

(ቃል ሰብከት ሊቀ ጳጳስ ብፁዕ ኣቡነ መንግሥተኣብ ተስፋማርያም)

ታቦት

ንሕና እምበኣር ደድሕሪ ኢየሱስ ንኸተል ጥራይ ዘይኮናሲ ኢየሱስ ንነፍሲ ወከፍና መጺኡ ማዕጸ ልብና ዝኸኩሐና ኢና፡ እንተ ከፊትናዮ ከኣ ብዘይ ጥርጥር ታቦት ኢና፡ ቤት መቐደሱ ውን ኢና፡ <<ቤተመቐደስ ኣምላኽ ምጻንካምን፡ መንፈስ ኣምላኽ ኣባኻትኩም ሓዲሩ ምህላውን ዶ ኣይትፈልጡን ኢኹም፤ ሓዲኻ ነቲ ቤተ መቐደስ ኣምላኽ እንተፍረሶ፡ ኣምላኽ ኬፍርሶ እዩ፡ ቤተ መቐደስ ኣምላኽ ቅድስቲ እዩ፡ እዛ ቤተመቐደስ እዚኣውን ንሰኻትኩም ኢኹም>> (1ቆሮ3: 16-18)፡

ቀሺ መሓሪ ላእከ

“እንሆ ወድኺ እነሃ ኣዴኻ”

ኣብ እግሪ መስቀል እንጥምታ ማርያም ብትእዛዝ ወዳ ዝተቐበለቶ ሕድሪ መሰረት- እንሆ ወድኺ/ ኣዴኻ ዝብላ - ኩላትና ናይ እምነት ምላሽ ብምሃብ ደቃን ኣሕዋት ኢየሱስ ወዳን ንኸውን፡.....ሓጢኣትን ናይ ሓጢኣት ኩነትን ደቂ ማርያምን ኣካልን ኣሕዋትን ክርስቶስ ከምዘይንኸውን ይገብረና፤ መንነትና ይብልል፤ ስጉምትና የድክም፤ ሰላምና የውሕድ፡ እዚ ከይከውን ኪምሕረት ኣዴና ኣብ ምሕረት ኣምላኽ ተስፋ ብምግባር ከይንወድቕ ብቃሉ ክንምራሕ፡ ከይንሕለል ምስ ወዳ ዘይቋርጽ ወግዲ ከነጥሪ፡ ብብዝወደቕናዮ ካኣ ብንሰሓ ክንትሥእ ሕድሪ ትብለና፡

ኣባ የማነ ሃይሉ

እግዚእትነ ማርያም ኣብነት ውፋይ ሕይወት

እ. ማርያም እንበኣር ብሰንድውነታን ተወፋይነታን ብንጽሕናኣን(ንጽሕቲ ብሕልናን ብስጋን) ብተኣዘዞኣን ብመንፈሳውነታን። ብትሕትናኣን ብኣገልግሎታን ብፍቅራዊ፣ ኣድነታን ብታሕጋሳን ብተኣማንነታ ብምስጋናን ዝለዓለት ኣብነት ውፋይት እያ። ዝለዓለት መምህር ቅድስና እያ።

እናቴ ብርሃን ኣብርሃ

ቅድስቲ ስድራ ኣብነት ናይ ዘመንና ስድራቤት ኣቦታት ክንምስሉ ከምዚ ዝስዕብ ይብሉ፡ “ከመይ ኢልኪ ነዚ ሓዳር ባተንክዮ፡ ኣዕበድቢደ፡ ከመይ ኢልኪኽ ኣድኣንክዮ፡ ኣባቢደ፡” ይብሉ፡ እወ፡ ሥድራቤታት ወይ ኪዳነ ብኸመይ ይዝረግ፡ ብኸመይኻ ይዕረ እንተበልና

ዝኣባብድ - ልቢ ዘዕቦዮ፡ ኣርሒቕ ዝርኢ፡ ረብሐ ሥድራቤት ዝፈልጥ፡ ከመይ ወንጌል “በትዕግሥትክሙ ታጠርይዋ ለነፍስክሙ” ኢዩ ዝብል፡ ስለዘ ከኒና ወይ መርፍእ ወይ መድኃኒት ናይታ ዕውቲ ሥድራቤት ንፈልጦ ኢና፡ እቲ ጸገምስ ነቲ መድኃኒት ኣብ ጊዜኡ ዘይምውሳድ ኢዩ፡ ነቲ ጠንቅታት ዘይምልጋስ ኢዩ፡ ካብቲ ፈተናታት ዘይምርሓቕ ኢዩ፡ ኢታብእነ እግዚአ ውስተ መንሱት ዘይምባል ኢዩ፡

ኣባ ኣጎስ ተወልደ

ብጸምን ጸሎትን ናባይ ተመለሱ

ቤተ ክርስትያን ንጉዕዞ ጸም ኣርብዓ ብኸአመይ ከነሕልፎ ወይ ከነስተንትኖ ትደሌና እንተበልና፡ ኣብቲ ምስጢር ናይ ምድረ በዳ እየሱስ ዘሕለፎ፡ክንምስረት፡ ንኣኡ ደጋጊምና ከነስተንትን፡ እየሱስ ብኣብኡ ወዲ እግዛብሄር ምስ ኮነ፡ምስ ተኣወጀ፡ጸጋ ጥምቀት ተቀበሉ፡ፈተና ናይ ሰይጣን ረከቡ፡ቅድሚ ፈተነ ግን፡ እየሱስ ኣብ ጽምዋ ነበረ፡ኣብኡ ከኣ ሰለሰተ ግዜ ብድያብሎስ ተፈተነ፡እየሱስ ከበድ ፈተነ ተፈተኑ ሰዓሮ፡ሎሚ ንሕና ኣብዛ ንነብራ ዘሎና ግዜ፡ሰይጣን ብዝተራቀቀ መንገዲ ማእለያ ዘይብሉ ፈተናታት የውርድ ኣሎ፡ንሕይወትና ንሕይወት ናይ ተከተልቲ ክርስቶስ ዝእም ይርከብ ኣሎ፡ከም ውጺኢቲ ከኣ፡

ቅትለት ነፍሲ በዚሑ
ጽልኢ ባእሲ በዚሑ
ጥልመት በዚሑ
ርእስ ቅትለት ብዝተዓጸጸፈ መንገዲ ይርከ ኣሎ፡

እዚ ኩሉ ካብቲ ዝተሳዕረ ሰይጣን፡ ካብቲ ዝተኣሰረ ሰይጣን ዝመጽእ ዘሎ እዩ፡ ጎይታ ግን ስዒርዎ፡ኣሲርዎ፡ኣሕፊርዎ፡ ንኸሉ ፍሕሶ ናይ ሰይጣን በታቲክም እዩ፡ እዚ ኸኣ ዋሕዲ እምነትን፡ጸሎትን፡ብዓቢኡ ኸኣ ጉድለት ጸምን ተጋድሎን እዩ፡እምበኣር ኢየሱስ ንጉዕዞ ቀራንዮ መጀመርያ ኣብ ምድረ በዳ ፈቲንዎ እዩ፡ቅዳውሎስ ንጉዕዞ ስብከት ወንጌል መጀመርያ ኣብ ምድረ በዳ ኣብ ምድረ ዓረብ ፈቲንዎ እዩ፡እዚ ፈተና እዚ ግን ብጸምን ጸሎትን እዩ ተሰጊሩ፡ ነቲ ድሒሩ ዝመጸ ገድሊ ወንጌል ኸኣ መሰረት ኮይኑ፡ሎሚ ውን ንሕና ክርስትያናዊ ሕይወትና ክነብር፡ንቶንኩል ናይ ሰይጣን ክንስዕር፡ ኣብዚ ግዜ ጸም ኣርብዓ፡ኣብ ውሽጥና ኣብቲ ማዕመቕ ልብና፡ኣብቲ ግብ ዝበለ በረኻ ናይ ሕወትና ክንምለሰ፡ካብኡ ክንብገስ ንሕተት ኣሎና፡

ኣባ ኮኸብ ተወልደ

ኣብ ክርስቶስ ዝተሠረተ ሕይወት

ኣብ ክርስቶስ ዝተሰረተ ምስኡ ዝጎዓዝ ኣብኡ ዝተኣንጸ ኣመስጋኒ እዩ ዝኸውን፡ ምስ ዘመስግኑ ምህልው ክንደይ ጽቡቕ እዩ፡ እንተወዲቐም ተስፋ ኣይቆርጹን እዮም። እንተተዓዋቶም ድማ ትዕቢት ዘይኮነስ ምስጋና እዩ ዝስዕርም። ከመይ ሕይወት ህያብ ምኳና ስለ ዝርድኡ።። ሕይወት ህያብ ምኳና ምቕባል ኣብ ሕማቕ ኩነታት ከምዘይተማርር ትኸውን። ከመይ ሕይወት መሰል ዘይኮነት ህያብ ምኳና ስለ እትኣምን።። ኣብ ጽቡቕ ኩነታት ከኣ እቲ ዝተረኸበ ዘይግባእ ሓለፋ ከም ዝኾነ ትራእ እሞ ፈንጠዝያ ኣይትገብርን።።

ኣማኑኤል ኪዳነ

ናይ ድንኳን መሠረት፣ ኪዳነ ምሕረት

በስመ አብ ወልድ ወመንፈስ ቅዱስ፤
 አምልኾን ሰግደትን ንቅዱስ ሥሉስ፤
 ክብርን ውዳሴን ነደ ዘለዓለማዊ ንጉሥ፤
 ገጽና አብርሃና ብሓድሽ መንፈስ፤
 ነመስግን ንር.ሊ.ጳጳስና አባ ፍራንቸስኮስ፤
 ዕድመ ንሓዲስ ንሳ ሊቀ ጳጳስ፤
 አባ መንግሥተአብ ብቅድስና ይብገስ፤
 ክንስዩና ሞገስ፤ ይዕለሎ
 ገጽ ምድርና መታን ክሕደስ፤
 ጸገ መቅዱስ ብኻዕበት ይፍሰስ፤
 ምስጋና ይኹን ንልዑል ፈጣሪ፤
 ንወላዲቱ ነመስግን ብኹብሪ፤
 አብዚ ቅዱስ ቦታ ርእስ ደብሪ፤
 ንኪዳነ ምሕረት ነመስግብ ብኹብሪ፤
 ንሳ እያ ንሳና አብዚ ዓለም ወጥሪ፡

ከምቲ ዓሚ አብ ግጥምና ዝበልናዮ፤
 ነቲ ጽንኩር ኩናት ብጸሎታ በዲህናዮ፤
 እቲ ሃረር እንብሎ ዝነበርና ረኺብናዮ፤
 ነቲ ካልኣት ዝሓዘእ እንሆ ፣ወኒንናዮ፤
 ብርሃን ቤተ ክርስቲያንና ብዓይንና ርኪናዮ፤
 አብ ልዕሌና ተፈጸሙ ቅዱስ ዕዮ፤
 ሊቀ ጳጳስና ሒዝና ርእስ ምሕደራ ጨቢጥናዮ፤
 አብ ቅድስና ኪበጽሕ ብጸሎት ነሰንዮ፡

አብ ቤተ ክርስቲያን ተፈጸሙ መንክራት፤
 ብሓገስ ንቀበሎ ነዚ ጥዑም ብስራት፤
 ንቋረን ዝነበርና ምስ ካልኣት ሃገራት፤
 ብዋንነት ተረኪብናዮ ነቲ ምሩጽ ግራት፤
 አብ ልዕሌና ተፈጸሙ ዓቢይ ተአምራት፤
 ርእስና ኪኢልና ክንብድህ ሽግራት፡

እንቋዕ አብጽሓና አብዚ ቅዱስ ንግደት፤
 ኩልና ነመስግን ነደና ኪዳነ ምሕረት፤
 ንሳ እያ እታ ንጽሕትን ጎርይትን ፍጥረት፤
 ብሰላም አፈጸማ ንዓመተ እምነት፤
 ብኪዳነ ቃላት ብጥንቁቅ ጉስነት፤
 አብጸሓትና ናብ ሲኖዶስ ስድራ ቤት፤
 ምስኡ አሰንያ ዓመተ ውፋይ ሕይወት፤
 አብአ ንሓቀይና ፍቕሪ ንመልከት፡

ካህናትና ደናግልና ምእንታና ውፋይት፤
 ሕይወትኩም ዝወፈኹም በጃ ኩሎም አጎዋት፤
 ነቢያት ጊዜና ኮንኩም ተብጽሑልና አውያት፤
 ሕጉሳት ኩኩልና፤ ብመንፈስ ምርኡያት፤
 ዝንብርከኹን ዝሰግዱን ቅኑዓት ሓዋርያት፤
 ኪዳነ ምሕረት ትግበርኩም ናይ ዓድና ነቢያት፡

ገዳማት ውፋይት ቅዱሳት ይኹናልና ኮታ፤
 ፍቕሪ ዝማእከለን ዘይኮና ንሰሓ ቦታ ፣
 ነጸብራቕ መንግሥተ ሰማይ ጸዕዳ ኩታ፤
 አብ ልዕሊ አጋንንቲ ዝብላ ቱታ፤
 ተሰፋ ንዝቕረጸት ልቢ ይኹና ዕረፍታ፤
 ውፋይትና አይፈለኹም ፍቕሽታ፤
 ካብ ጸዋጋት አይርከብን ተሰፋ ኮነ ሩፍታ፡

ጉዕዞ ውፋይ ሕይወትኩም ይግበር ወትሩ ፋሲካ፤
 ገሌኹም ከም ፍራንቸስኮ ምስ ኪያራ ከም

ፍራንቸስካ፤
 ገሌኹም ከም ሮዛ ገሌኹም ከም በርናርዶስ ዋካ፤
 ከም ዳኒኤል ከም ሉዲቪኮ፤ ከም አርሶላ፤
 ከም ዶንቦስኮ፤ ከም ደቂ አቡነ ሉቃስ ብሓብራ፤
 ከም ላሳላ፤ ከም ሕያዋይ ሳምራዊ ምስ ሕያዋይ ንሳ፤
 ከም ቅድስቲ ሊጅያ፤ ቅዱስ ቪንቸንሰዮስ ምስ

ሉዊስ፤
 ወፊያ ኩልኹም ይግበረልና ሰራዩ አበሳ፤

ዓይኒ ጸላኢኹም ትድፈን ኪዳነ ምሕረት

ብርእሳ፡
 እንቋዕ ሓገስና ንኹልና ስድራቤት፤
 ካባና ዝወፈሩ እዮም ዘዓምሩ ውፋይ ሕይወት፤
 ርእስኻ ብምውፋይ ዘግለጽ ምርኡይ አገልግሎት፤
 እወ ካብታ ስድራ ብቃል ኪዳነ ዝሓበረት፤
 ንሳ ኢያ ንኹሎም ውፋይት ዝፈረየት፤
 ስድራቤት ኢያ ናይ ኩሎ ዓለም መሰረት፡
 ናይ ሎሚ ግጥመይ አብዚኣ ኬብቅዓ፤
 ርሑስ በዓል ኪዳነ ምሕረት ብሻዓ፤
 ዘለዓለም ትንበር ብርሃንኩም ተወሊዓ፤
 ነቦ ስድራ ነደ ስድራ ንዓቢይ ንቕልዓ፤
 ቤተ ክርስቲያን ካብ ሃበትና ብሓላፍነት ሰሪዓ፤
 ዝሰከም ትሃበና ድልዱል እንግድዓ፤
 ብሩኽ ምጽማር ርሑስ ጸም አርበዓ፡

ብወልዱ አድኃኖም ዓ.ፍ.ማ.
 ክብረ በዓል ኪዳነ ምሕረት አሥመራ 2015

ዋዛ ምስ ቁምነገር

ናይ ዓለም ነገር....

ሓደ ረፋድ እዩ። ሓንቲ አብ ማእከል ዕድመ እትርከብ አደ። አብ መንደቕ ናይ ቤተክርስቲያን ተጸጊዓ ካብ ልባ ብዕምቆት ትጽልን አልምንን ነበረት። ውሽጣዊ ስሚዒታ እናሰዓራ አብ የማን-ጸጋም ዝነበሩ ሰባት ክሳብ ዝሰምዕዎ “አንታ አምላኽይ ። በጃኻ ስምዒ። አብ ጎደና ተደርብዩ ምስ ቆልዑቲይ አደዳ። ቀዝሕን አስሓይታን ከይከውን ነዘን ዝእወደን ዘሎኹ ገዛ ክራይ። ግዳ ለግሰለይ በጃኻ” እናበለት ትበክን ትምህለልን ነበረት። ሓደ ዕብይ ዝበለ። ከምሰምዖ ቤተክርስቲያን ክሳለሙ ዝመጹ አኣ ድማ? ክትጽሊ ከላ ይሰምዑዎ እዋ። ብወገኖምውን ጸሎቶም ምስወድኡ። አብ ዝባና ትንክፍ አቢሎም “እዛ ንላይ ሓንሳብዶ። ክዛረበኪ” ይብልዋ። ስንብድ ኢላ ካብ ስምዒታ ብምብርባር ድማ። አሰርም ስዒባቶም። ቁሩብ ርሕቕ ምስበለኩኣ። አስተውዒሎምላ። ስለዝጸንሑ ሽግራ ከተካፍሎም ይሓትዋ። ንሳ ድማ ስክፍታ። እናተሰምዓ “ወይ እነ መኸረኛ ሰብ ክሳብ ዝሰምዒ ደዩ ከማርር። ጸኒሐ። ድሓን እየቱም አቦ። ከምዚ ኢላ እንድያ አካርያትኒ ዘላ። በዓልቲገዛ ዕዳኺ እኛተዘይከፊልኪ አብዛ ሣልስቲ ካብዛ ገዛይ። ሓግሒን ከውጽኣኪ እየ ኢላትኒ። ሰብ ይሰምዒ እኳ ዘይበልኩ። ብውሽጠይ ይጽሊ አሎኹ እንዳበልኩ እንድዮ” ኢላ ኩነታታ ትገልጸሎም። ድር ብልመነአንን ምሕጽንተአን ልቦም ተተንኪፎም። ዝጸንሑ አቦ ድማ “ኩሎ ሓላፊይዮ እዛ ንላይ። አይትጨነቂ አብ አምላኽ ጥራሕ እመኒ። ገንዘብ ዝመጽእን ዝጠፍእን በናኒ ነገር። እዩ። ሕጂ ድማ ድሓን ነዘን ናይ ሎሚ እን ክሸፍናልኪ እዩ። ንብድሕሪ ሕጂ ድማ አምላኽ ይፈልጥ” ኢሎም ነተን ትእወደን። ዝነበረት ሠለስተ ሽሕ ናቕፋ ሂሮም ብመኪንኦም ናብ ቦት የብጽሑዋ። ወዮ ሰበይቲ ብታሕጋስ ፍንጭሕ ኢላ። ገንዘባ ሒዛ። ነታ አብ አፍደገ ገዛ ቡን ክትሰቲ ዝጸንሓታ ዋና ገዛ ተረክባ። ዋና። ገዛ ድማ ብኮፋ ተቐቢላታ ነተን ገንዘብ አብ ሕቕፋ አቀሚጣተን። ውራይ ቡና ክትገብር ድሕሪ ምጽናሕ ገለ ነገር ደልያ ንውሽጢ። ገዛ ትኣቲ። እተን ገንዘብ ድማ ንሳ ከየስተውዓለትለን ካብ ሕቕፋ። አብ ልዕሊ ፋርጅሎ አብ ሓዊ ወዲቕን። ንሳ አብ ውሽጢ ገዛ። ጸኒሓ ክሳብ ትምለስ በቲ ንፋስ ዝንበድብዶ ዝነበረ ንህሪ። ተሃሚኹን ጸኒሐን ንብልኩም። አብዚ ዛንታ ሠለስተ ዓይነት ሰብት። ርኪና። ጸባብ ዓቕላ ዘጸብበላ ሽግርቲ ሰበይቲን። ሓደ ዘይትፈልጦምን ዘይፈልጥዋን ርሕሩሕ አቦን። ጸባብ ሽግራት። ዘይዓባ ስስዕቲ ዋና ገዛን። ናይ ዓለም ነገር.....ናይ ሥጋ ነገር.....ፈታኒ እዩ። አይንተሃመል ድኣ.....።

ዜናን ንጥፈታትን ሰበካ

ኢዮቤል 75 ዓመት ማኅበር ሲታውያን

ማኅበር ሲታውያን ነቲ ኣብ 1940 ዓ.ም ኣብ ኤርትራ ዝጀመረ ዝኾሪ ህላዌ መበል 75 ዓመት ኢዮቤል ማኅበሮም ብዝተፈለለዩ ምድላዎት። ማለት ብጸሎት ምስጋናን መጽናዕትን ክሰናደውሉ ድሕሪ ምጽናሕ። ብንጸዎታ። ውህበትን ተልእኮን ማኅበሮም ዝገልጽ ኣስተምህሮታት ዝተሰነዩ። ጸሎት ታሰቦትን ዋዜማን። ናይ ዕለቱ ብመስዋዕተ ቅዳሴ ዝጀመረ። ብዝተፈለለዩ ንምሉእ መዓልቲ ዝቐጸለ መደባት ብ 21 መጋቢት 2015 ብድሙቕ ኣገባብ በዓል ብመንፈስ ምስጋና ኣክቢሮም ዊዒሎም።

ብጸሎት ሊቀ ጳጳስ ኣቡነ መንግሥተኣብ ኣብ ስብከቶም ሎሚ ዓመታዊ በዓል ኣቡነ ቡሩኽ ኣብ ልዕሊ ምዃ፣ ኣብታትናን ኣገዋትናን መኖኮሳት ሲታውያን ኣብ ኤርትራ ናይ ዝኣተውሉ መበል 75 ዓመት ኢዮቤል ዝጀምሩሉን ብጸሎትን ኣስተንትኖን ተሰንዮም ኣዲስ ኣበምኔት ብምምራጽምን (ኣባ ንጉሠ ወልዳይ) እንቋዕ ኣብዚ ኣብጽሓኩም። እቲ ናይ ኣዲስ ኣበምኔት ምርጫውን ሓደ ካብቲ ኣምላኽ ሎም ዘመን ዝሃበና ጸጋታት ኢዩ ኢሎም።

ናብቲ ዝተነበ ወንጌል ተመሊሶም ከኣ ነቲ ኢየሱስ ምስ ሰለሰተ ሓዋርያት ናብ ደብረ ታቦት ደይቡ ክጽሊ ከሎ ትርኢቱ ከም ዝተለወጠ ዝገልጽ ክፍሊ ጠቂሶም፤ ከምቲ እቶም ሓዋርያት ኣብ ደብረ ታቦት ደይቦም ፍሉይ ተመኩሮ ዝገበሩ። ማሕበር ሲታውያንውን ኣብ ጸሎት ታሰቦትን ኣስተንትኖን ስለዝቐነዩ ከምቲ ቅ.ጴጥሮስ ዝብሎ “ ኣብዚ ምንባር ጥዑም ኢዩ ኣብዚ ንኹን” ከምዝብሉ ፍሉጥዮ። እንተኾነ እቲ ኣብ ሕይወትና እነስተማቕሮ ፍሉይ ጸጋ ዳግም ንተልእኮ ክንብገስ መተባብዒ ኢዩ። ኢየሱስውን “ንዑ ድኣ ንውረድ ገና ስራሕ ኣይተወድኣን ኢዩ ዝብለና። ስለዚ ናብቲ ዕለታዊ ሕይወትና ተመሊስና ተልእኮ ወንጌል ክንቐጽል ይግባእ ኢሎም። ቀጺሎም ከኣ ብጸሎት ሊቀ ጳጳስ ኣቡነ መንግሥተኣብ ብፍሉይ ኣብዚ ዓመት ውፋይ ሕይወት ነተን “ተሓገሱ” “መርምሩ” ዝብላ መልእኽታት ቤተክርስቲያን ተቐቢልና። ናይ ሓገሥት መልእኽተይናታት ክንኸውን። ነቂሕና ርእሰና ክንፍትኸን ኣሎና። እምብኣር ከምቲ እቶም ሰለሰተ ሓዋርያን በቲ ተመኩሮ ናይ ደብረ ታቦት ፍቕሮም ዝተቐጸሉ። ተስፋኣም ዝደልደሉ። እምነቶም ዝበርተዑ። ፍቕርኩም የዕቤልኩም። ተስፋኩም የደልድለልኩም። እምነትኩም የበርትዓልኩም ብምባል ስብከቶም ዛዘሙ።

መዓርገ ዲቁና

ብዕለት 22 መጋቢት፡ ሰንበት ዘገብርኔር፡ ኃው ማሰያስ ኣርኣያን ኃው ተስፋ ተስፋማርያምን ካብ ማሕበር ዶን ቦስኮ፡ ከምኡን ኃው ስምዖን ተኸለሰንበት ካብ ማሕበር ፓሾኒ፡ ብኢድ ብጸሎት ኣቡነ መንግሥተኣብ ተስፋማርያም ኣብ ርእሰ ኣድባራት ኪዳን ምሕረት መዓርገ ዲቁና ተቐቢሎም። ኣብቲ መዓልቲ፡ ደቂ ማሕበሮምን ካልኣትን ካህናት ኣብቲ ብብጸሎት ሊቀ-ጳጳስ ዝተመርሐ መስዋዕተ ቅዳሴ ሓቢሮም ቀዲሶም። ብጸሎት ሊቀ-ጳጳስ ኣቡነ መንግሥተኣብ ኣብ ዝሃብዎ ኣስተንትኖ ቃል ኣምላኽ፡ ነቲ ናይ ዕለቱ ሓሳብ ዘከረም፡ ኹልና ምእመናን ብሕልፊ ግና ነቶም ዲያቆናት ከምቲ እመን፡ ጸጋ ጎይታኡ ብዝገባእ ኣብ መዓላ ዘውዕለ ኣገልጋሊ ክንኸውን ከም ዝተጸዋዕና ኣዘኻኺሮም። ቀጺሎም እውን ዲያቆናት፡ ኣብቲ ግራት ኣምላኽ መሳርሕቲ ክርስቶስ ብምዃን ኣብ ኩሉ መዳይት ስብከተ-ወንጌል፡

ብሕልፊ ግና ኣብ ናይ ምሕረት ሥራሓት ብተኣማንነት ከገልግሉ ከም ዘለዎም ኣዘኻኺሮም። ኣብ መወዳእታ ቅዳሴ ድማ ንኣብነት ሕይወትን ሕድርን መስረትቲ ማሕበራቶም (ቅ.ዮሐንስ ቦስኮን፡ ብ.ሎዶቪኮ ፓሾኒን) ኣጽኢም ብምሓዝ ንጽጉማት መንእሰያት ብዝያዳ ኣቓልቦ ክገብሩ ሓደራ ኢሎም።

ዓውደ መጽናዕቲ - ህሉው ኩነታት ሥድራ ቤት

ብኣተግባሪት ኮሚቴ 2ይ ሰበኻዊ ሲኖዶስ ሰበኻ ኣሥመራ ዝተሰናደወ። “ህሉው ኩነታት ቃልኪዳንን ብድሆታት ስድራቤታትን” ብዝብል ኣርእሱቲ ወክልቲ ምእመናን ቁምስናታት ኣሥመራ። ዝተሳተፍዎ ዓውደ መጽናዕቲ ብ21 መጋቢት 2015 ኣብ ኣዳራሽ ርእሰ ኣድባራት ደብረ ኪዳን ምሕረት ኣሥመራ ተኻይዱ።።

ነቲ ዓውደ መጽናዕቲ ብጸሎት ዝኸፍትዎ ክቡር ኣባ ከሰተ ገ/ዮሐንስ ዋና ጸሓፊ ካቶሊካዊ ቤት ጽሕፈት ሰበኻ ኣሥመራን። ርእሰ ሊቃነ ጳጳሳት ፍራንቸስኮስ ህሉው ኩነታት ሥድራቤት ስለዘሻቀሎም፡ እዚ ክልተ ዓመት (2014-2015) ንሥድራቤት ኣወፍዮምልና ኣሎው፡ ከመይ ኪዳን ፈሪሱ ከሎ ብናይ እግዚኣብሔር መንገዲ ኪኸየድ ኣይክኣልን፤ ሥድራቤት ጸሎት ዘይተዘወተር እንተኾይና እምነት ከተመሓልፍ ኣይትኸእልን እያ፤ እግዚኣብሔር ዘይብሉ ጉዕዞ ሕይወት መመላእታ የብሉን፡ በዚ ምኽንያት ኢና ከኣ ንህሉው ኩነታት ስድራቤታት ክንድህስስ ነዚ ዓውደመጽናዕቲ ኣሰናዲና ኢሎም።።

ቀጺሉ “ዕላማን ተልእኸን ቃልኪዳን” ዝብል ኣስተምህሮ ብቆሞስ ደብረመድኃኔ ዓለም ገጀረት ኣሥመራ። ኣባ ስምኣን ገብረእንድርያስ ቀሪቡ።። ኣባ ስምኣን ኣብ ኣስተምሮኦም። ዕላማ ቃል ኪዳን ንሰብኣይን ሰበይትን ክሳብ ግዜ ሞቶም ሓደ ኣኳል ኮይኖም ንክነብሩ ጸጋ ዘውህብ ብእግዚኣብሔር ዝተሠርዐ ምሥጢር ኢዩ፡ ብባህሪ ምስጢረ ተኸለልን ኣድነትን ጥቕምን ተጸመድቲ። ንምድግጋፍን፣ ንምምልላእን ውሉድ ንምውላድን። ኮስኩስካ ንምዕባይን ዝዓለመ ምሥጢረ እዩ። ኢሎም።

ቀጺሎም ነዚ ሰለሰተ ዕላማታት በብሓደ እንኪገልጹ ከኣ ብዘዕባ እቲ ሓድሕዳዊ ፍቕሪ ምድግጋፍን። ምክብባርን። ምምልላእን ዝብል ቀዳማይ ሓሳብ መሠረት ኩሉ ነገር ፍቕሪ ክንድዝኾነ። ብፍቕሪ ሓድሕድን ኣኸብሮትን ዝተነድቀ ኪኸውን የድልዮ፡ “ኣብ ርእሰ እዚ እታ ናይ ጽድቂ ሰንሰለት ዝኾነት ፍቕሪ ትሃልኹም”፡ ሰብኣይን ሰበይትን በብኸእለቶምን ተውህቦምን ነንሕድሕዶም ይደጋገፉን ይመላልኡን ። እቲ ፍቕሪ ዝኾነ ኣምላኽ። ንሰብ ብፍቕሪ ፈጠሩ። ንክፍቕር ከኣ ይጽውዮ።

ሓድሕዳዊ ምድግጋፍ፣ እግዚኣብሔር ኣዳም ብኣርኣያኡን ኣምሳሉን ድሕሪ ፈጠሩ። ንኣኡ እትበቅዕ ሓጋዚትን ደጋፊትን እትኾኖ ሰበይቲ (ሑዋን) ኪፈጥር ቅኑዕ ኮይኑ ተራእዮ፡ ቅ.መጽሓፍ “ነቲ ሰብኣይ ከቢድ ድቃስ ኣውደቐሉ.. ካብ መሰንገሊኡ ከኣ ሓንቲ ዓጽሚ ወሰደ ኣብ ስፍራኣ ድማ ሥጋ መልኡ ሰበይቲ ክትኸውን ሰርሓጥ ናብቲ ሰብኣይ ኣምጽኣ” (ዘፍ.2።21-22) ይብል፡ እቲ ቀዳማይ ፍጥረት ኣዳም ሓጋዚትን ብጸይትን ብምርካቡ ብምስጋና ንዓኣ ድሕሪ ምቕባሉ። ከምዚ ዚሰዕብ በለ “እዚ ዓጽሚዚ ካብ ዓጽመይ እዚ ሥጋዚ ካብ ሥጋይ እዩ፡ ካብ ሰብኣይ ተወሲዳ እያጥ ሰበይቲ ትበሃል” (ዘፍ.2።23) ብምባል ነታ እግዚኣብሔር ዝሃቦ ብጸይትን ደጋፊትን ብሓጎስ ተቐብላ፡ ኣብ መንጎ ሰብ ኪዳን ዝግበር ምድግጋፍ ገደብ ዘይብሉ ኩሉንትናዊ ምምልላእ እዩ ዚሓትት፡እዚ ማለት።ሥነ ኣእምራዊ። ሥነ ቁጠባዊ። ሞራላዊ...ዘጠቓልል እዩ።

“ሰብአይ በይኑ ከክብር ጽብቅ አይኮነን፡ ንኡ እትሰማማዕ ደጋፊት ክገብረሉ እዮ” (ዘፍ. 2፡18)፡ አዳም ከአ ነታ እግዚአብሔር ዝሃዐ ፍጥርቲ “እዚአ ዓጽሚ ካብ አዕጽምተይ። ሥጋኡ ካብ ሥጋይ እዩ” (ዘፍ.2፡23) እናበለ ብሓጎስ ተቐብላ፡ ሰብአይን ሰበይትን ዘይደናገጹን ዘይተሓጋዙን እንተደኣ ከይኖም ኣብ ምጭኸኻን ሓድሕድ እዮም ዝነበሩ፡ ኪዳናዊ ሕይወቶም ከአ ሰላምን ፍቕርን ዝጎደሎ። ስቓይ ዝመልእን ተሰፋ ቕርጾት ዝጎብሎሉ ይኸውን፡

ኣብቲ ካልኣይ ዕላማ ውሉድ ምፍራይ ብዝምልከት ከአ ኣምላኽ ሰብአይን ሰበይትን ክፈጥር ከሎ። ብዓሚቕ ኪዳናዊ ሓድነትን ፍቕርን ኣብ ምፍጣር ሰብ ክሓብርዎ ጸውዖም፡ ሕብረተሰብ ኪቐውምን ኣዳምን ሓዋንን ድማ። ቀጻልቲ ሕይወት ኪኾኑ ስለ ዝደለዩ። “ፍረዩን ተባዝሑን ንምድሪ ድማ ምልእዎን” (ዘፍጥ. 1፡28) እናበለ ባረኸም” ሕፃን ምውላድ እምባር ኣብ መደብ ምፍጣር እግዚአብሔር ምትሕብባር ማለት እዩ፡ እዚ ምትሕብባር ዚ ብጽንሲ ፈሊሙ። ብመንፈሳውን ሰብአውን መዕቦ ይድምደም፡ ውሉድ ህያብ ጎይታ እዩ፤ “እንሆ። ውሉድ ህያብ እግዚአብሔር እዮም፡ ንሳቶም እግዚአብሔር ዝሃበካ በረኸት እዮም” (መዝ. 127፡3) ይብል፡ ክወልድ ዘይደለ ሰብ ብቐጥታ ንዕላማ እግዚአብሔር ኢዩ ዝጸረር፡ጽንሲ ምንጻል። ንህያብ እግዚአብሔር ስለዚጸግ ተጻይ ዕላማ ቃል ኪዳን እዩ፡ ነቲ “ኣይትቅተል” ዚብል 6ይ ትእዛዝ እግዚአብሔር ከአ ይጥሕስ፡

ኣብቲ ሣልሳይ ዕላማ ንውሉድ ሰብአውን መንፈሳውን ኩስኩሶ ምሃብ ብዝምልከት ከምቲ ንክቡር ህያብ ተጠንቂቕኻ እትሕዞ ንውሉድኻ ከአ ብነፍስን ብሥጋን ተጠንቂቕኻ ክትከናኸኖን ክተዕብዮን ዮድሊ፡ “እግዚአብሔር ሓደ ኣካልን ሓደ መንፈስንዶ ኣይገበረኩምን እዩ? ስለምንታይክ ነዚ ገበር? ናይ ብሓቂ ሕዝቢ እግዚአብሔር ዝኾነ ደቂ ምእንቲ ኸትወልዱ ኢሉ እዩ” (ሚል.2፡15)፡ውላድኻ ቀጻልካ ምዲዳካ ምዕባይ ግዴታ እዩ፤ “ንደቕኻ ብንእስነቶም ከሎው ቅጽዓዮም፡ እንተ ዘይቐጻዕካዮም ግን ንሞት ኣሕሊፍካ ከም ዝሃብካዮም ኢኻ” (መጽ.ምሳሌ 19፡18)፡ ኣብ ምቕጽዖም ሸለልትነት ምርኣይ። ንኻህን ኤሊ ምስ ክልተ ደቂ ዝረከቦ ቕጽዓት ኣምላኽ ክውርደካ ይኸእል። ክብሉ ኣዘኻኸኑ፡

ኣባ ስምኡን ኣሰዲቦም ናይ ቃል ኪዳን መለለዩ ከመይ ዝበሉ እዮም? ንዝብል ሕቶ እንኪምልሱ። ክልተ ማለት ንሓድነት ሰብአይን ሰበይትን። ቃልኪዳን ዘይፍታሕ ምኻኑን ዝብሉ ባህርያት ቻልኪዳን ጠቀሶም። “ሰብአይ ነኣሱኡ ነዲኡን ሓዲጉ ናብ ሰበይቱ ይጽምበር፡ ክልቲኣም ድማ ሓደ ሥጋ ይኾኑ” (ዘፍ.2፡24) ይብል፡ “ደገም ሓደ ኣካል እምበር ክልተ ኣይኮኑን” (ማቴ.19፡6) ይብል፡ እዚ ኣብ ብሉይ ኪዳን ኮነ ኣብ ሓዲስ ኪዳን ዝተጠቐሰ ሕጊ መውሰዕ ሓንቲ ንቡዙሓት ። ወይ ብዙሓት ንሓደ ንኸይመራዓው ዝኸልክል ሕጊ እዩ፡ ከመይ ተባዕታይን ኣንስታይን ገበሩ ስለዘፈጠር፡ ሓድነትን ፍቕርን ሰብአይን ሰበይትን ዘፈጥር ምስጢር ቃልኪዳን። ብዘይምስምማዕን ምጥልላምን ኣብ ሓደጋ ከወድቕ ይኸእል። እቲ ቀዳማይ ኃጢአት ኣዳምን ሓዋንን። ነቲ ብ ኣምላኽ ንሰብአይን ሰበይትን ተሞሃቡ ዝነበረ ሓድነት ከምዘፍረሰ። እዚ ናይ ዘይምስምማዕን ምጥልላምን ኃጢአትውን ንቃል ክዳን ብዙሕ ጊዜ ኬፍርሶ ይኸእል። ከይኑ ግን ከምቲ ካብ ጥንቲ መደብ ኣምላኽ ዝነበረ ሓድነት ሰብአይን ሰበይትን ምእንቲ ኬጽንዕ። ኣምላኽ ብዘይውዳእ ምሕረቱ። ንሰብአይን ሰበይትን ጸጋኡ ይህበም ኢሎም። ኣባቲ ኣብ መወዳእታ ቃልኪዳን ኣምላኽ ዝጸምበር ስለዝኾነ ዝኾነ ክፈልዮ ከምዘይግባእን ክርስቶስ ኣብ ቃልኪዳን ዘምጽኦ ሓዲስ ነገርን ብጥቕስታት ቕ. መጽሓፍ ኣሰንዮም ብምግላጽ። ቤተክርስቲያን ነቲ እንትርፎ ብዝመት ዝብል ቃል። ብቃልኪዳን ንዘይተኣሰረ ክግደፍ ዘለዎ ንነገር ናብራ ዝመት ዘመልክት እምበር።ቃልኪዳን ምስ ተኣሰረ ዝፍጸም ኃጢአት ንሱኣን ምምላሽን ጥራሕ ኢዩ ፈውሱ ከምእትብል ኣረድኡ።።

እቲ ካልኣይ ኣስተምህሮ “ብድሆታት ስድራቤት ግዜናን መፍትሒኦምን” ዝብል ብኣቶ ግርማይ ኣስፍሃ ዝቐረበ ሰለስተ ንኡሳን ኣርእስታት ዝነበሮ ኢዩ።። ኣቕራቢ ስድራቤታትና ዘለወን ብልጫታት እንክዘርዘር። ሓልዮትን መሪሕነትን ቤተክርስቲያ-ንጹር መምርሒታትን ሕግታትን ምህላው።ብቂዓት መማህራን ቤተክርስቲያን ምህላዎም-ዝኣክል መጋበሪታት ምስንዳው።ዘርዘራዊ ትምህርቲ ቕ.መጽሓፍን መምርሒታ ቤተክርስቲያን ስነዓት ቤተክርስቲያን ብዛዕባ ቃል ኪዳን።። ንኣብነት።- ጉባኤ ቫቲካን (ቅዱስ ጉባኤ። ብርሃን ኣሕዛብ። ሓዋርያዊ ተልእኮ። ፍስሓን ተሰፋን)። ሕገ ቆኖና ።መዝገብ ሃይማኖት። መልእኽታት ኣርእስተ ሊቃነ ጳጳሳት። ቀዳማይ ኮነ። ካልኣይ ሲኖዶስ ጳጳሳት ምእንቲ ኣፍሪቃ። ሰባኸዊ ሲኖዶስ። ወዘተ ዝህቦ ትምህርትን ለበዎታትን።ኣብ ልዕሊ እዚ ሓጋዚ እምነት ድማ ንቃል ኪዳን ዘተባብዕ ሓጋዚ ባህሊውን(“ቃል ኪዳን ካቶሊክ!!!) ምህላው ገለ ካብ ትሕዝቶኡ ጠቓቂሱ። ኣብቲ ምክንያትን ሳዕቤንን ምብትታን ስድራቤት ዝብል ክፋል ከአ። ሎሚ ኣብ ዓለምና ብዙሓት ሰብ ሓዳር ብፍቕርን ብምርድዳእን ሕጉሳት ኩይኖም ዝነበሩ ኣለው። ገሊኦም ከአ ጸሩ ከቢዱዎም “ ኢሕ! እህህ” እናበሉ ዝነበሩ ኣለው።። ምናልባት ምክኣል ስኢኖም ፍትሕ። ፍታሕ መሲሉዎም ዝፋትሑ ከአ ሓያሎ ኣለው (1/3) ።። እቲ ጸገማት (ምክንያት) ወይ ጠንቂ ምብትታን ስድራቤታት እንታይ ኢዩ? ካብቲ ብዙሕ ዓራት።(ማለት ናይ ጸታዊ ርክብ ጸገማት) ውሉድ ዘይምርካብን ኣተዓባብዮ ውሉድን። ምትእትታው ኣዘማድ ኣብ ሓዳር። ምሕደራ ገንዘብ ከምኡውን ዘመናዊ ጸገማት ከም። ጸታዊ ርክብ ቅድሚ መርዓ። ዘይወዲ ሃይማኖትካ ምምርዓው (Mixed Marriage) ። ምንጻል ጥንሲ(Abortion) ከላኤ-ጥንሲ(contraceptive) ምጥቃም ናይ ዝኣመሰለኡ ጸገማትን ካልኣት ብድሆታት ግዜናን መፍትሒኦምን ብኣብነታዊ ዛንታት (Cases) ብዘርዘር ድሕሪ ምግላጽ፤ ኣብ መወዳእታ ከአ ከም መጠቓለሊ።-ሓዳር ብጸታዊ ርክብ ንሓድሕድካ “እተተዓጋገበሉ” ናብራ-ሓጎስ እምበር ንሓድሕድካ “እተተዓጋገበሉ” ዓውደ-ውግእ ኣይኮነን።። ሓዳር ብጸታዊ ርክብ ኪዳንካ እተጽንዓሉ መእሰሪ “ገመድ” እምበር ንበዓልኪዳንካ እትቐጽዓሉ ወውጽኢ ሕነ “ቀረድ” ኣይኮነን።። ሓዳር ቤት ትምህርቲ ፍቕርን ሓጎስንምበር ምቕብባል ዘረባ።ግጥም ቲኒስ ኣይኮነን።። ሓዳር ሓደ ኣካል። ሓደ ኣምሳል። ሓደ ቃል ምኳን እምበር። ሓሓሊፋካ ምድቃል። ወይ ሓደ ናይ ብርኪ ትካል ኣይኮነን።። ሓዳር ናይ ዕድመካ ምሉእ ቤት ትምህርቲ እምበር ከምድላይካ ስርሕ ፍንጥሕ እተብሎ ጸወታ ዝገዛ ቆልዑ ኣይኮነን።። ሓዳር ብግቡእ እንተነይርካዮ። መዓር/ምቁር እምበር “ሕዳር/መሪር ኣይኮነን።። ሓዳር ነባሪ ውዕሊ እምበር ሓቂ ዘይብሉ መዓልታዊ ንይላን ማሕላን ጣሕላን ኣይኮነን።። ሓዳር ከመይ ገይርካ “ተረድእ” እምበር ከመይ ገይርካ “ትረትዕ” ኣይኮነን? ሓዳር “ብሓባር ምንባር” እምበር “ብሓባር ምሕዳር” ኣይኮነን (ኣብ ትሕቲ ሓደ ናሕሲ ወይ ኣብ ልዕሊ ሓደ ማእሲ ምሕዳር ሰብ ሓዳር ኣይገብረካን ኢዩ) እምበኣር።- ኣብ ግዜ በደል ካብ1000 መመኸነይታ ሓንቲ ይቕራታ!! ካብ እናተሓራረቐና ኣናተደናኻቕና ንንበር። ካብ እናተወቐቀስና እናተወዳደስና ንንበር። ካብ እናተከባበርና ንንበር። ካብ እናተከሰስና እናተከሓሰና ንንበር። ካብ ምጽውዋግ ምጽውዋር ይሓይሽ።ካብ ናይ ጠቕኑ ዘመተ ግሉጽ ዘተ ይሓይሽ። ካብ ተሓላሊካ ተኣማሚንካ ምንባር ይሓይሽ ብምባል ሓደሓደ ክግበር ዘለዎ ሓገዛት ብምምልካት ኣስተምህሮኡ ኣካፊሉ።።

ኣብቲ ሳልሳይ “ዳህሳስ ህሉው ኩነታት ስድራቤት” ዝብል ብኣቶ ኣብርሃም እንድርደታ ኣቦ መንበር ምንቅስቃስ ስድራቤታት ንክርስቶስ ዝቐረበ ኣስተምህሮ ከአ ስድራቤታት። ንደቆም ካብ ጎስጓስ ናይ ሓደስቲ እምነታት ክሕልው። ካቶሊካዊ ዓናቕጽ እምነቶም ብዝግባእ ክፈልጡን ንደቆም ከምህሩን ከምዝግባእ ዘተሓሳስብ ነበረ።። ድሕሪ ኣስተምህሮታት ካብ ተሳተፍቲ ጉባኤ ሕቶታት ቀሪቦምን ተመሊሶም።። ኣብ መወዳእታ ከአ ሓገዝቲ ዝተፈላለቑ

ዕለተ ካቶሊካውያን መንገደኛት ልዕለ-ሰበኛ ኣሥመራ

መንገደኛ ወትሩ ኩስኩሳን ክትትልን ዘድልዮ ተኸሊ። ዝደለኻዮ ክትዘርኣሉ ትኸእል ድሉው መሬት። ክትርእዮ እትብህጎ። ደስ ዘብል ዕንባ ስለዝኾነ። ኩሉ ግዜ ብኩሉ ወገን ተደላይን ተጠግትን ኣካል ኅብረተሰብ እዩ። ቤተክርስቲያን ከኣ መንገደኛ ብጽቡቕ ተኹስኩሱ። ኣብ ቁምነገር ክበጽሕ ብጽቡቕ ሥነ-ምግባሩን መንፈሳዊ ብስለቱን ሰብኣዊ ምዕባሉን ዘተኣግምን ውፋይ ዜጋን ኣገልጋልን ኣምላኹን ቤተክርስቲያንን ብምጻን ምድራውን መንፈሳውን ጉዕዞኡ ወትሩ ክሰምረሉ ትጽዕር። ብዛዕባ መንፈሳዊ ኣካይዳኡን ሞራላዊ ሕይወቱን ቃላ ተስምዕን መምርሒ ትህብን። እዚ ናይ ቤተክርስቲያን ፍሉይ ጠመተን ሓልዮትን ሓደ መርኣያኡ እቲ ብ1986 ጀሚሩ ዓመት ዓመት ዝቅጽል ዘሎ ኣብ ዕለተ ሆላኒና ዝብግል ዓለምለኸዊ መዓልቲ መንገደኛት ኢዩ።

ቅዱስ ር.ሊ.ጳ ዮሐንስ ጳውሎስ ዳግማዊ ብ1985። ዕለተ ሆላኒና። ዕለተ መንገደኛት ኮይና ክትውዕል ካብ ዝእውጁ። ኣብ ዓመቲ ብግለምለኽ ደረጃን ብብሰበኛኡን ነናይ ዓመቲ ኣርእስቲ ተመራጽ ብኣማኢት ኣሸሓት መንገደኛት ዝሳተፍዎ ጉባኤታት ኪካየድ ጸኒሑ ኣሎ። ኣብ ሰበኛ ኣሥመራውን ብብግመቲ ኣብ ዝተፈላለየ እዋን። ብፍላይ ኣብ ዕለተ ሆላኒና ዝግበር በዓል ግን ምስ ስርዓተ-ኣምልኮ ናይቲ በዓል ብምድራቡ ዘይጥዕም ምጻኑ ስለዝተጸንዐ። ክንዲ ኣብ በዓል ሆላኒና ኣቐዲሙ ክግበር ተመራጽ ፡

በዚ መሠረት ዝሓለፈ ቀዳም 28 መጋቢት 2015 ዓ.ም ኣብ ርእሰ ኣድባራት ኪዳነ ምሕረት ኣሥመራ ቦቲ ር.ሊ.ጳ ፍራንቸስኮስ ንናይ ሎሚ ዓመት ዕለት መንገደኛት ዝሃብዎ “ንጹሓት ልቢ። ንኣምላኽ ክርእይዎ ኢዮም እዋ ብጹዓን ኢዮም” ብዝብል ኣርእስቲ። ካብ መላእ ሰበኛ ካብ ቁምስናታትን ኣብያተጸሎትን ወኪሎም ዝመጹ መንገደኛት ብዝሒ ዝተሳተፍዎ ዕውትን ድሙቕን መደብ ተኸይዱ።

ነቲ መደብ ህዩንተ ጳጳስ ክቡር ኣባ ከሰተ ገ/ዮሐንስ ብጸሎት ምስ ከፈትዎ። ብካብ ቁምስናታት ኣሥመራ ዝተዋጽኡ መንገደኛት ናይ ኅብረት መዛሙርን። ንዕላማ እቲ መዓልትን ምስቲ። ምስ መንገደኛት ፍሉይ ተገዳስነትን ሓልዮትን ዝነበር ቅ.ደንቦስኮን ኣብ ዓለም ብማኅበር ቅ.ደንቦስኮ ዝግበር ኣገልግሎት መንገደኛትን ዘላሊ መደብን ጸሎት መለኮታዊ ምሕረትን ስዒቡ።

ኣብ መንጎ ከኣ ብጹዕ ሊቀ ጳጳስ ኣቡነ መንግሥተኣብ ተስፋማርያም ዘመንበረ ኣሥመራ። ነቶም ነቲ ኣዳራሽ ቅጽጽ ኢሎም መሊኦም ዝነበሩ ተሳተፍቲ ዕለተ መንገደኛት። ካብ መዝሙር ዳዊት ምዕራፍ ሓደ ጠቂሶም፤ ኣብ መልእኽቲ ርእሰ ሊቃነ ጳጳሳት ፍራንቸስኮ ተመርኩሶም። ንጽሕና ልቢ ንመንገደኛ ሕይወትካ ኣብ ሓቂ ምምስራት ኢዩ።። ሓቂ።ቅንዕና እንተጠፈኤን ግና።ብመንገዲ ዕሽነት ኢኻ ትጎዓዝ። ኣብ ሓቂ ዝተመሥረተ ሕይወት ሒዝና ንነብር እንተኸይና ግን ዕውታት ኢና። መልእኽቲ ር.ሊ.ጳ ናይ ሎምዘመን ድማ ነዚ ኢዩ ዝምረና እዋ ንኣና ኣገዩ ኣገዳሲ መልእኽቲ ኢዩ።። ብናኣሽቲና ብጽቡቕ እንተተኹስኩስና። ምስ ዓበናውን ስሩዕ ሕይወት ይህልወና። ብጽቡቕ እንተዘይተኹስኩስና። ግን ካብ ብጽትናን ከባቢናን ብዙሕ ሕማቅ ጠባያት ነማዕብል። ስለዚ ኣብኡ ርሒቅና። ንጽሓን ልቢ ኮይና ክንነብር። ቅንዓት። ሕያዎት ። ሓቂ ዝፈትው። ተባዓት። ወትሩ ሕጉሳት ። ብእምነትና ከኣ ጽኑዓት ክንኸውን ይግባእ ክብሉ ሚዳዲምዎም።

ቀጺሎምም ነታ “ንጹሓት ልቢ። ንኣምላኽ ክርእይዎ ኢዮም እዋ ብጹዓን ኢዮም” እትብል ኣርእስቲ። ዘስተምሃሩ መንገደኛ ኮምናዊ ካህን ኣባ እስጢፋኖስ ሕላፋ ድማ። ነተን “ንጹሓት” “ልቢ” “ብጹዓን” ዝብላ ቃላት ብብሓይ እንኪገልጹ። ከምኡውን ነቲ ቅዱስ ኣቦና ንመንገደኛት ዓለም ብዛዕባ ፍቕሪ ኣምላኽ። ጸሎት። ቃል ኣምላኽ ኣመልኪቶም ። እቲ ኣብ ሕይወትና

ክህልወና ዝኸእል ዝለዓለ ጽቡቕ ምስ ኣምላኽ ዘለና ርክብ እዩ። ከምኡ ምጻኑ ትኣምኑሉ? ማለት መንገደኛት ኣብ ኣዕይንቲ ኣምላኽ ማዕረ ክንደይ ክቡራት ምጻኑንኩም ትፈልጡዎ? ብዘይ ዝኾነ ቅድመ-ኩነት ከምታ ዘለኹማ ከምዘፍቅረኩምን ከምዝቕበለኩምን ትፈልጡዎ? ንሕና ደቂ ሰባት። እዚ ዓይነት ስምዒት ኣብ እነጥፍኣሉ እዋን መእሪ ዘይብሎም ምሥጢራውያን ፍጥረት ንኸውን [ሰባት ክርድኡና ወይ ክፈልጡና የጸግዎም]። ምኽንያቱ ኣምላኽ ብዘይ ዝኾነ ቅድመ-ኩነት ከምዘፍቅረና ምስፈለጥና ኢዩ ሕይወትና ትርጉም ዝህልዎ። ክርስትና ንልብና ክስሕብ ዝኸእል ናይ ሕይወት መደብ ዘለዎ ደኣ እምበር። ነቲ ክንሕጎስ ኢልና ሃረር እንብሎ ነገራት ዘይቅርብ ወይ ዝተኸልከለ (ዝተኣገደ) ነገራት ዝመልኦ ሃይማኖት ከምዘይኮነ ክትፈልጡ ኢኹም።

ንሕና ኩልና ብኣምላኽ ክንጸሕ ዘድልዮና ሓጢኣተኛታት ኢና። እዚ ካብ ኣምላኽ ዝመጽእ ንጽሕና ንምርካብ ከኣ ናብ ኣምላኽ ገጽና ቁሩብ ስጉምቲ ጥራሕ ክንስጉም እዩ ዘድልዮና። እዚ ስጉምቲ እዚ ከኣ ኣምላኽ ኩሉ ግዜ ኣእዳው ዘርጊሑ ከምዝጸበየና ክንርዳእ ይሕግዘና። ብፍላይ ድማ ኣብቲ ንነፍሰና ዘንጸሕን ንልብና ዘሐድስን መለኮታዊ ምሕረት እንረኽብሉ ብነጻ ዝተህሀበና ዕድል ናይ ምሥጢራ-ንስሓ ማለት እዩ። ቀጻሊ ቅዱስ መጽሓፍ ብምንባብ ንኣምላኽ ክትረኽብዎ ደጊመ እዕድመኩም። ብምባል ዝሃብዎ ማዕዳ ብሰፊሑ ገለጹ።። ኣብ መወዳእታ ኣባ እስጢፋኖስ ናቶም ማዕዳ ወሲኹም ንመንገደኛት። ኣብ ሕይወት ሕጉስን ዕውትን ዝገብረካ እቲ ንግሆ ዝዕምብብ ዝመስል ግን ከኣ ምሸት ዝቅምስል። ንግሆ ክብለጭልጭ ዝረኣኻዮ ግን ከኣ ምሸት ዝሃስስ ዘይኮነ። ንዘልዓለም ካባካ ዘይፍለ ናተይ እትብሎ ኣብ እግዚኣብሔር ምስ እትሕነጽ ጥራሕ እዩ። “ሎሚ ንመንገደኛትና ዘሰድዮም እንታይ እዩ?” ምስ እንብል እምበኣር ንውሱን ጊዜ ዝጸንሕ (ጊዜያዊ) ነገራት ምፍታው እዩ። ቀጻልነት ዘይብሉ ነገራት ምህንግይ እዩ። መሠረትካ ኣብ ከውሒ ዘይምስራት እዩ። ከምኡ ስለዝኾነ ብቐለሉ ንሰድዕ፣ ሰይጣን ብቐለሉ ይመልከና፣ መራኽቢ ብዙሓን የታልሉና፣...። ነቲ ንሳቶም ዝህብዎ ዘይጭብጥ ተስፋታት ክንጭብጥ ክንብል ድማ ባዶ ኢድና ንተርፍ። ጊዜና ንኸንቱ ይሓልፈና። ቦቲ ዝኸሰርናዮ ጊዜ ድማ ንበላጭ። ጭንቀት ይውሕጠና። እንገብርን እንሕዞን ይጠፋና። ናይዚ ኩሉ መፍትሕ ግን ንእግዚኣብሔር ምሓዝ እዩ። ዕረፍቲ ኣብ ቤት እግዚኣብሔር ጥራሕ ኢዩ ዝርከብ። እቲ ሓቀይና ቅሳነት ኣብኡ እዩ ዘሎ!!

እምበኣር መንገደኛት ጸጽብቐ ነዕልል። ንሕኩት ብጻዕሪ ንሰዓር። ንጸገም ብትዕግሥቲ ንስገር። ንሕልሚ ብተግባር ነመጉሶ። ንኻልእ ክንመስል ጊዜና ንኸንቱ ኣይነጥፍእ። እንታይ ድኣ ንዝእር-እስና ንምሰል። ናይ ካልኣት ክንቀድሕ ክቡር ጊዜና ኣይነጥፍእ። ንዓለም ዝጥንቀቀላ ሰብ። ንሳ ካብ እትምጽኦ ሽግር ይድሕን። ንዓለም ዝእመና ግን ብኣኣ እዩ ዝወድቕ። ሓደ ፍላጎት። “ ንመታለሊ ሰብ ክብሪ። ንሓሳዊ ሰብ ተፈታውነት። ንቀናእ ሰብ ዕረፍቲ” የብሎምን በለ። ነቶም ሓቕይና ዕረፍቲ ዝደልዩ። ዕረፍቲትና ኢየሱስ እዩ። ኢየሱስ ከኣ ብሰብ ንጽሕ ልቢ ጥራሕ እዩ ዝርከብ። “ንጹሓት ልቢ። ንኣምላኽ ክርእይዎ ኢዮም እዋ ብጹዓን ኢዮም!! ብምባል ኣስተምሃሩ።። ብደቂ ማኅበር ቅ.ደንቦስኮን ቅ. ፓቮንን ዝቐረበ ፍሉይ መዛሙርን። ብደብረ ቅ. ኣንጠንዮስ ዝቐረበት “እታ ደብተር” እትብል መሃሪት ድራማን። ናይ ምስጋና ቃልን ለበዋታትን ኣወሃሃዲት መንገደኛት ልዕለ ሰበኛ ኣሥመራ። እናቱ ሕይወት ክፍለማርያምን (ደናግል ኣርሰሊን) ዓመታዊ ጸብጸብ ኣብ መንበር ቤት ምኽሪ መንገደኛት። መንገደኛ ኣማኑኤል ኪዳነን ከኣ ኣካል መደባት እዚ ሕጉስ ዕለት መንገደኛት ነበረ።። ብ14 መጋቢትውን ካብ መላእ ሰበኛ ዝመጹ መንገደኛት ዝተሳተፍዎ መደብ ሰባኤ እንኪካየድ። ብኣባ ሃብተማርያምን ኣባ ሙሴ ሚካኤልን ኣስተምህሮታት ተሞሃብዎም።